

# தமிழ்நாட்டைப் புறக்கணிக்கின்ற ஒன்றிய பா.ஜ.க. அரசை, தமிழ்நாடு புறக்கணிக்க வேண்டும்: அ.தி.மு.க.வின் ஒவ்வொரு ஓட்டும், பா.ஜ.க.வுக்கு விழும் ஓட்டு என்பதில், நீங்கள் எச்சரிக்கையாக இருந்து, உதயசூரியனுக்கு வாக்களிக்க வேண்டும்!

சென்னை, ஏப்.12 -

சென்னை தியாகராயர் நகரில், கழக இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின், தியாகராயர் நகர் சட்டமன்றத் தொகுதியின் திராவிட முன்னேற்றக் கழக வேட்பாளர் ராஜா அன்பழகன் அவர்களுக்கு, உதயசூரியன் சின்னத்தில் வாக்கு சேகரித்து பிரச்சாரம் மேற்கொண்டார்.

அப்போது அவர், "தமிழ்நாடு" என்கிற பெயரே பட்டெட்டில் இல்லை. இப்படி, தமிழ்நாடு தொடர்ந்து ஒன்றிய பா.ஜ.க அரசால் புறக்கணிக்கப்பட்டு வருகிறது. தமிழ்நாட்டைப் புறக்கணிக்கிற ஒன்றிய பா.ஜ.க அரசைத் தமிழ்நாடு புறக்கணித்து விரட்டி அடிக்க வேண்டும். அ.தி.மு.க.விற்கு விழுக்கின்ற ஒவ்வொரு ஓட்டும் பா.ஜ.க சங்கிகள் கூட்டத்திற்கு விழுக்கின்ற ஓட்டு என்பதில் நீங்கள் எச்சரிக்கையாக இருங்கள். நீங்கள் அத்தனை பேரும் உதயசூரியன் சின்னத்தில் வாக்களிக்க வேண்டும் என்று கேட்டுக்கொள்கின்றேன்" என்று குறிப்பிட்டார்.

கழக இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின் அவர்கள் ஆற்றிய உரை வருமாறு:

கடந்த 11 நாட்களாக, நான் நேரடியாகச் சென்று நம் வெற்றி வேட்பாளர்களுக்கு உதயசூரியன் சின்னத்திலும், நம் கூட்டணிக் கட்சி வேட்பாளர்களுக்கு நம் வெற்றிக் கூட்டணிக் சின்னத்திலும் வாக்களிக்கக் கோரிப் பிரச்சாரத்தை மேற்கொண்டு இருக்கிறேன். தொடர்ந்து பேசிக்கொண்டே இருந்ததனால் தொண்டை பாதிக்கப்பட்டுவிட்டது.

## உதயசூரியன் சின்னம்!

தலைவர் எனக்கு ஒரு பொறுப்பைக் கொடுத்திருக்கிறார்கள். "நீ சென்று தியாகராயர் நகரில் பிரச்சாரம் செய், ராஜா அன்பழகனை வெற்றி பெற வைக்க வேண்டும், அங்கு சென்று உதயசூரியன் சின்னத்தில் வாக்குக் கேள்" என்று தலைவர் அனுப்பி வைத்தார். நான் இங்கு வந்திருக்கிறேன். ஆனால், இங்கு வந்து பார்த்த பிற்பாடு நன்றாகிறது. உங்கள் எழுச்சியையும் வாய்பாக்கும்போது ஏற்கனவே வெற்றி உறுதி செய்யப்பட்ட ஒன்று. உதயசூரியன் சின்னத்தில் வாக்களித்து, கடந்த முறை கிடைத்த வெற்றி போன்று இருக்கக்கூடாது. குறைந்தபட்சம் 50,000 வாக்குகள் வித்தியாசத்தில் சர்கோதரர் ராஜா அன்பழகனை வெற்றி பெறச் செய்ய வேண்டும்.

நான், சர்கோதரர் ராஜாவைப் பற்றி உங்களிடம் அதிகம் சொல்ல வேண்டிய அவசியம் இல்லை. அறிமுகம் தேவையில்லை. அவர் பாரம்பரியமான தி.மு.க.கூடக் குடும்பத்தைச் சேர்ந்தவர். இந்தத் தியாகராயர் நகரில் தொடக்க காலத்திலிருந்தே கழகப் பணி என்றால் அவரின் குடும்பத்தான் நம்பர் ஒன் குடும்பம். இந்தத் தி.மு.க.வின் எல்லாராலும் மதிக்கப்படுகின்ற, நம்பப்படுகின்ற ஒரு குடும்பம் நம் ராஜாவின் குடும்பம். அவரின் தந்தை, என் அண்ணன், மதிப்புக்குரிய ஜெ.அன்பழகன் அவர்கள், தன் கடைசி மூச்சு வரைக்கும் மக்களுக்காகவே வாழ்ந்தார். மக்கள் பணியாற்றித்தான் அவர் மக்கள் பணிக்காகவே தன்னுடைய உயிரைத் துறந்தார்.

## சிறப்பாகச் செயல்படுவார்!

அவர் இந்தத் தியாகராயர் நகரிலும் சட்டமன்ற உறுப்பினராக இருந்திருக்கிறார். பேசும்பாக்கம் திருவல்லிக்கேணி சட்டமன்றத் தொகுதியிலும் அவர் சட்டமன்ற உறுப்பினராக இருந்தார். அவர் சட்டமன்ற உறுப்பினராகப் பணியாற்றிய சேப்பாக்கம் திருவல்லிக்கேணி தொகுதியின் சட்டமன்ற உறுப்பினராக இப்போது நான் இருக்கிறேன். அதே போன்று, இந்தத் தியாகராயர் நகர் தொகுதியில் ஜெ.அன்பழகனின் மகன், என் சர்கோதரர் ராஜா அன்பழகனை நம் தலைவர் உங்களிடம் ஒப்படைத்திருக்கிறார். இதில் எனக்குக் கூடுதல் பெருமை என்ன வென்றால், இளைஞர் அணிச் செயலாளர் என்ற முறையில், என் மாவட்ட இளைஞர் அணி அமைப்பாளராகச் சிறப்பாகச் செயல்படுபவர்தான் நம் வேட்பாளர் ராஜா அன்பழகன்.

நானும் இந்தத் தேர்தலில் போட்டியிடுகிறேன். அருகில் இருக்கக்கூடிய சேப்பாக்கம் திருவல்லிக்கேணி தொகுதியில் நானும் போட்டியிடுகிறேன். தலைவர் அவர்கள் எனக்கு இரண்டாவது முறையாக வாய்ப்புக் கொடுத்திருக்கிறார்கள். நான் என் தொகுதியில் சென்று ஒரு நாள்தான் சென்று வாக்கு கேட்டேன். என் தொகுதியை விட்டுவிட்டு நான் ராஜாவைக் காண இந்தத் தியாகராயர் நகருக்கு வந்திருக்கிறேன் என்றால் என்ன அர்த்தம்? என் வெற்றியை விட, எனக்கு மிக முக்கியமானது, பெருமை தருவது சர்கோதரர் ராஜாவின் வெற்றி. சேப்பாக்கம் திருவல்லிக்கேணி தொகுதி வெற்றியை விட மிக, மிக முக்கியமானது இந்தத் தியாகராயர் நகர் தொகுதியின் வெற்றி.

இந்தத் தியாகராயர் நகர் என்றைக்குமே ஜெ.அன்பழகனின் கோட்டை, தி.மு.க.வின் கோட்டை என்பதை இந்த முறை நீங்கள் நிரூபித்துக் காட்டுங்கள். பெருவாரியான வாக்கு வித்தியாசத்தில், நான் சொன்னது குறைந்தபட்சம் 50,000 வாக்குகள் வித்தியாசத்தில் ராஜா அன்பழகன் அவர்களை நீங்கள் வெற்றி பெறச் செய்ய வேண்டும்.

## 5 ஆண்டுகளில் பல்வேறு பணிகள்!

இன்றைக்குத் தலைவர் அவர்கள் ஒவ்வொரு

தியாகராயர் நகரில், கழக வேட்பாளர் ராஜா அன்பழகனை ஆதரித்து

துணை முதலமைச்சர் உதயநிதி ஸ்டாலின் தேர்தல் பிரச்சாரம்!



தொகுதியாகச் சென்று வாக்குக் கேட்கிறார்.

நானும் ஒவ்வொரு தொகுதியாக சட்டமன்ற வேட்பாளரை அழைத்துச் சென்று வாக்குக் கேட்கிறேன். நான் மக்களைச் சந்திக்கிறேன்; என்ன தைரியத்தில் சென்று சந்திக்கிறோம் என்றால், இந்த ஐந்து ஆண்டுகளில் பல்வேறு பணிகளைச் செய்திருக்கிறோம். குறிப்பாக, தியாகராயர் நகரில் உள்மான் சாலை மற்றும் சி.ஜெ.டி. நகர் சாலையை இணைக்கும் வகையில், மேம்பாலம் கட்டப்பட்டு, இன்றைக்குப் போக்குவரத்து நெரிசலைக் குறைத்திருக்கிறோம் என்றால், அது நம் தலைவர், திராவிட மடால் அரசு கொண்டு வந்த திட்டம்.

## தியாகராயர் நகர் திட்டங்கள்

சி.ஜெ.டி. நகரில் புதிய நூலகம் கட்டப்பட்டிருக்கிறது நம் முதலமைச்சர் கொடுத்தது.

ஒரு கோடி ரூபாய் மதிப்பீட்டில் சி.ஜெ.டி. நகர் மாநகராட்சிப் பள்ளிக்கு இன்றைக்குக் கூடுதல் வகுப்பறைகளை நாம் கட்டிக் கொடுத்திருக்கிறோம்.

4 கோடி ரூபாய் ஒதுக்கீடு செய்யப்பட்டு, கண்ணம்மாபேட்டைப் பகுதியின் கழிவுநீர் பிரச்சினையைச் சரிசெய்ய இன்றைக்குப் புதிய கழிவுநீர் இறைப்பு நிலையம் (பம்பிங் ஸ்டேசன்) அமைத்துக் கொடுத்திருக்கிறோம்.

கார்ப்பரேஷன் குடியிருப்பு, தண்டபாளையத் தெருவில் இருக்கக்கூடிய பகுதிகளில் குடிநீர் குழாய்கள் புதிதாக அமைக்கப்பட்டுள்ளன. ஐந்து கோடி ரூபாய் மதிப்பீட்டில் வடபழனி



நூறடிச் சாலையில் புதிய செயற்கை நீற்றுடன் கூடிய ஒரு பூங்கா அமைத்துக் கொடுத்திருக்கிறோம்.

மாம்மலம் இரயில் நிலையம் முதல் தியாகராயர் நகர் பேருந்து நிலையம் வரை நடைமேம்பால வசதி அமைத்துக் கொடுத்தது நம் திராவிட மடால் அரசு. கோடம்பாக்கம் புலியூர் கால்வாய் சீரமைக்கும் பணிகள் நடைபெற்று வருகின்றன.

மேற்கு மாம்மலம், வடமதுரை கண்ணன் கோயில், வடபழனி ஆதிமூலப் பெருமான் கோவிலின் குடமுழுக்குப் பணிகள் நம் தலைவர் ஆட்சியில் நடைபெற்றுள்ளன.

வடபழனியில் பன்னாட்டுக்குப் பேருந்து நிலையக் கட்டுமானப் பணிகள், தியாகராயர் நகர் பேருந்து நிலையத்தில் பன்னாட்டுக் வணிக வளம் அமைக்கும் பணி, கோடம்பாக்கத்தில் மேம்படுத்தப்பட்ட மகப்பேறு மருத்துவ

மனை, தியாகராயர் நகர் தீயணைப்பு நிலையத்துக்குப் புதிய கட்டடங்கள், வடபழனியில் விளையாட்டுத் திட்டம் மற்றும் சிறுவர் பூங்கா என இப்படிப் பல்வேறு திட்டங்களைச் செய்து கொடுத்தீர். ராஜாவுக்கு ஒரு வாய்ப்புக் கொடுங்கள், மீண்டும் தி.மு.க.வுக்கு ஒரு வாய்ப்புக் கொடுங்கள் என்று உறுதியோடும் உரிமையோடும் உங்களைமெல்லாம் கேட்க வந்திருக்கிறேன். இதுமட்டுமல்ல, பல்வேறு திட்டங்களைச் செய்து கொடுத்துள்ளோம்.

## தலைவரின் முதல் வாக்குறுதி!

கடந்த முறை ஆட்சிக்கு வருவதற்கு முன்பு நம் தலைவர் சொன்ன முதல் வாக்குறுதி. பெண்களுக்குக் கட்டணமில்லாப் பேருந்து திட்டம். நம் தலைவர் முதலமைச்சரான உடனேயே போட்ட முதல் கையெழுத்துப் பெண்களுக்குக் கட்டணமில்லாப் பேருந்து திட்டம், 'மகளிர் விடியல் பயணம்' திட்டம்.

'கலைஞர் மகளிர் உரிமைத் தொகை திட்டம்' இன்று ஒவ்வொரு மாதமும் ஒரு கோடியே 31 லட்சம் மகளிர்க்கு நம் தலைவர் உரிமைத் தொகை திட்டத்தைக் கொடுத்திருக்கிறார்.

இந்த உரிமைத் தொகை திட்டத்தை எப்படியாவது நிறுத்த வேண்டும் என்று அ.தி.மு.க.வும் பா.ஜ.க.வும் திட்டம் போட்டார்கள். ஏன்? தலைக் காரணங்காட்டி மூன்று மாதம் நிறுத்த வேண்டும் என்று நீதிமன்றத்துக்குச் சென்றார்கள். ஆனால், நம் தலைவர் என்ன செய்தார்?

"நான் 1,000 ரூபாய் கொடுப்பதை நிறுத்துகிறாயா? நான் 5,000 ரூபாய் கொடுக்கிறேன்" என்று பிப்ரவரி, மார்ச், ஏப்ரல் மாதம் மூன்று மாதத்துக்குச் சேர்த்து 3,000, கோடைக் கால சிறப்பு நிதி 2,000 என்று 5,000 ரூபாயை நம் தலைவர் ஒரு கோடியே 31 லட்சம் மகளிர்க்கு ஒரே தவணையில் கொடுத்தார்.

முதலமைச்சர் காலையில் ஆறரை மணிக்கு மகளிரின் வங்கிக் கணக்கில் பணத்தை அனுப்பினார். ஒன்பது மணிக்கு நீங்கள் வங்கிக்குச் சென்று பணத்தை எடுத்துவிட்டீர்கள். ஏன்? மோடி இந்தப் பணத்தையும் எடுத்துவிடுவார், வங்கியில் குறைந்தபட்ச இருப்பு இல்லை என்று சொல்லி எடுத்துவிடுவாரோ என்ற அந்தப் பயத்தில் பணத்தை எடுத்துவிட்டீர்கள். அவ்வளவு விழிப்புணர்வுடன் நம் மகளிர் இருக்கிறார்கள். இதே விழிப்புணர்வுடன் வருகின்ற 23 ஆம் தேதி நாம் செய்து காட்ட வேண்டும்.

## புதிய வாக்குறுதிகள்!

இப்போது நம்முடைய முதலமைச்சர் அவர்கள் பல்வேறு வாக்குறுதிகளைக் கொடுத்திருக்கின்றார்.

திராவிட மடால் 2.0 ஆட்சி அமைந்தவுடன் மகளிர் உரிமைத் தொகை, 1,000 இல்லை, ஆட்சி அமைந்த உடனே 2000 ஆக உயர்த்தித் தருவோம்.

கால வணிகத் திட்டம், ஐந்தாம் வகுப்பு வரைக்கும் இல்லை, எட்டாம் வகுப்பு வரைக்கும் விசிடிபி வரைக்கும்.

கல்வி உதவித் தொகை: 1,000 இல்லை, 1,500 ஆக உயர்த்தித் தரப்படும்.

முதியோர் உதவித் தொகை: 1,200 இல்லை, 2,000 ஆக உயர்த்தித் தரப்படும்.

அடுத்த 5 ஆண்டுகளில் 35 லட்சம் கல்லூரி மாணவ, மாணவிகளுக்கு மட்டிக்கணினி இலவசமாக வழங்கப்படும்.

மகளிர் சுய உதவிக்குழுக்களுக்கு 5 லட்சம் வரைக்கும் எந்தவிதப் பிணையும் இல்லாமல் கடன் கொடுக்கப்படும்.

## ரூ.8,000 மதிப்புள்ள கூய்!

முக்கியமான வாக்குறுதிகளைச் சொல்லி

யிருக்கிறோம். ஆட்சி அமைந்த உடனே எல்லா மகளிர்க்கும் நம் முதலமைச்சர் அவர்கள் 8,000 ரூபாய் மதிப்புள்ள கூப்பன் தருவார்கள். அந்த கூப்பனை வைத்து மகளிர் அவர்கள் விட்டிருக்கின்ற தேவை என்பதை அவர்களே முடிவு செய்து பிடிட்டி, மிக்ஸர், டிவி, ஏசி என எதுவாக இருந்தாலும் மகளிரின் விருப்பம். அதை நீங்களே முடிவு செய்து நீங்களே வாங்கிக்கொள்ளலாம் என்று நம் முதலமைச்சர் அவர்கள் வாக்குறுதி கொடுத்திருக்கிறார்கள். திராவிட மடால் 2.0 ஆட்சி அமையப் போவது உறுதி. நான் உங்களிடம் கேட்டுக் கொள்வது ராஜா அன்பழன் அவர்களை அதிகமான வாக்கு வித்தியாசத்தில் வெற்றி பெற வைக்க வேண்டும்.

## முரட்டு அடிமை யுனிசாமி!

எட்டப்பாடி யுனிசாமி அவர்களே, தமிழ்நாட்டு மக்கள் இதுவரைக்கும் முரட்டுத் தொண்டர்களைப் பார்த்திருப்பார்கள். முரட்டு பக்தர்களைப் பார்த்திருப்பார்கள். ஆனால், உங்களை மாற்றி ஒரு முரட்டு அடிமையை பார்த்து இல்லை. நீங்கள் மோடி அவர்களுக்கு ரொம்ப முரட்டு அடிமையாக இருக்கிறீர்கள். அவர் என்ன சொன்னாலும் கேட்கின்றீர்கள். தமிழ்நாட்டு மக்கள் குறித்து சிந்தித்துப் பாருங்கள்.

நம்முடைய மாநிலத்திற்கு உரிய நிகளைப் பெற்றுக் கொடுங்கள். மாநில உரிமைகளுக்குப் கொடுங்கள். குரல் கொடுங்கள். இவ்வளவு பெரிய அடிமையாக இருக்காதீர்கள். இவ்வளவுதான் சென்னை. உடனே என்ன சொல்லி விட்டார்.

உதயநிதிக்கு எந்த அனுபவமும் கிடையாது. அவருக்கு என்ன அனுபவம் இருக்கின்றது. என்னுடைய அரசியல் வயது, அவர் வயது என்று சொன்னார். உண்மைதான். அவருக்கு இருக்கக் கூடிய அனுபவம் எனக்கு நிச்சயம் கிடையாதுவே கிடையாது.

## காலந்தானே வாரிவிட்டீர்கள்!

போட்டோவை காண்பித்து, இந்த அனுபவம் எனக்கு கிடையாது, நிச்சயம் கிடையாது. சிமே ஒருவர் படுத்து இருக்கின்றார். நீங்கள் கார்ப்பெட் என்று நினைச்சுகாதீர்கள். இப்படி காலைப்பிடித்துத்தான் முதலமைச்சர் ஆனார். இந்த அனுபவம் எனக்கு கிடையாது. சங்கிக் கூட்டத்தின் காலவைப் பிடிக்கும் அனுபவம் எனக்கு கிடையாது. நான் என்றைக்கும் மக்களுடன் மக்களாக நின்று மாநில உரிமைக்கு குரல் கொடுப்பவன்தான். இந்த உதயநிதி. இதைத்தான் சொன்னேன். இதற்கு என்ன சொன்னார் தெரியுமா? 'ஒருவர் காலில் விழு

வது தப்பா...? அந்தப் பண்பாடு கூட உனக்குக் கிடையாது? தெரியாதா' என்கின்றார். நான் கேட்கின்றேன். அந்தம்மா காலில் விழுந்தீர்களே. அந்த அம்மா காலைத்தானே வாரிவிட்டீர்கள். 'நீயா என்னை முதலமைச்சர் ஆக்கினாய்' என்று அந்தம்மாவைப் பார்த்து கேட்டார். அந்த அனுபவம் எனக்குக் கிடையாது. இதைத்தான் நான் சொன்னேன்.

இப்ப என்ன தெரியுமா சொல்லிவிட்டார். 'உதயநிதி பாஸ்டாயில் குடித்து என்னைக்கோ செத்துப் போயிருக்க வேண்டும். இங்க இருந்து என்னோட உயிரை வாங்குகிறார்' என்று சொல்லிவிட்டார். என்னை நாம் திட்டிக்கின்றார். விட்டால், ஆள் வைத்தே அடிப்பார் போல இருக்கின்றது. இன்னும் கெட்டவர்த்தை மட்டும் தான் பயன்படுத்தவில்லை. அதற்கும் துணிந்து விடுவார்.

## பாஸ்டாயில் யுனிசாமி!

நான் ஒன்றே ஒன்றுதான் கேட்கின்றேன். பாஸ்டாயில், பாஸ்டாயில் என்று கூப்பிட்டு கின்றார். தேர்தல் முடிவு இப்பவே அவரது கண்ணிற்குத் தெரிந்து விட்டது போல இருக்கிறது. இதுவரைக்கும் அவரை என்னவென்று கூப்பிட்டுக் கொண்டிருந்தோம். பாதம் தாங்கி யுனிசாமின்னு. இனிமேல் அவர் பாதம் தாங்கி யுனிசாமி இல்லை. அவர் பாஸ்டாயில் யுனிசாமி. இனிமேல் அவரை அப்படித்தான் கூப்பிட வேண்டும். எல்லாம் கட்டத்திலும் பாஸ்டாயில் சாப்பிட்டு செத்துப்போயிருப்பான் என்று பேசுகின்றார்.

அரசியலில் வெற்றி, தோல்வி சகஜம். பாஸ்டாயில் யுனிசாமி அவர்களே, உங்களுக்கு ரொம்ப, ரொம்ப சகஜம். ஆகவே நீங்கள் எந்த தப்பான முடிவையும் எடுத்து விடக் கூடாது. நீங்கள் எப்படிமே

நல்ல உடல் நலத்தோடு, ஆரோக்கியத்துடன் இருக்கவேண்டும். எங்கள் தலைவர் 2.0 ஆட்சியில் செய்யும் சாதனைகளை நீங்கள் பார்த்து வேண்டும். அ.தி.மு.க.வின் நிரந்தர பொதுச் செயலாளராக நீங்கள்தான் இருக்க வேண்டும். அப்பொழுதுதான் எங்களுக்கு வசதியாக இருக்கும்.

செய்து காட்டுவோமா? நம்முடைய தலைவர் மீண்டும், மீண்டும் சொல்கின்றார். இந்த சட்டமன்ற தேர்தல் டெல்லி அணியா, தமிழ்நாடு அணியா என்று பார்த்து விடுவோம் என்று கேட்கின்றார். தமிழ்நாடு அணி நாம் ஜெயித்து காட்ட வேண்டும்.

டெல்லி அணி என்று சொல்கின்றோமே ஏன்? மோடி, மோடிக்குப் பின்னால் ஒளிந்திருப்பது நம்பர் ஒன் முரட்டு அடிமை பாஸ்டாயில் யுனிசாமி.

நாம் இவ்வளவு திட்டங்கள் செய்திருக்கிறோமே, இவ்வளவு சாதனைகள் செய்திருக்கிறோமே, ஒன்றிய அரசு, ஒன்றிய பா.ஜ.க அரசு நமக்குத்தனையாக நிற்கிறதா? நமக்கான திட்டங்களைக் கொடுக்கிறார்களா? நமக்கு ஒன்றிய அரசு பட்டெட்டில் தமிழ்நாட்டிற்கு என்று எந்தத் திட்டமும் கிடையாது. தமிழ்நாடு என்கிற பெயரே பட்டெட்டில் இல்லை. இப்படித் தமிழ்நாடு தொடர்ந்து ஒன்றிய பா.ஜ.க அரசால் புறக்கணிக்கப்பட்டு வருகிறது. தமிழ்நாட்டைப் புறக்கணிக்கிற ஒன்றிய பா.ஜ.க அரசைத் தமிழ்நாடு புறக்கணித்து விரட்டி அடிக்க வேண்டும். அ.தி.மு.க.விற்கு விழுக்கின்ற ஒவ்வொரு ஓட்டும் பா.ஜ.க சங்கிகள் கூட்டத்திற்கு விழுக்கின்ற ஓட்டு என்பதில் நீங்கள் எச்சரிக்கையாக இருங்கள். நீங்கள் அத்தனை பேரும் உதயசூரியன் சின்னத்தில் வாக்களிக்க வேண்டும் என்று கேட்டுக் கொள்கின்றேன். நீங்கள் முடிவு செய்துவிட்டது மட்டும் போதாது. அடுத்த 14 நாட்கள் களத்தில் நீங்கள் இறங்கிப் பிரச்சாரத்தை செய்யவேண்டும். 5 ஆண்டுகள் என் என்ன திட்டங்களை கொண்டு வந்தோம். அடுத்து ஆட்சிக்கு வந்தால் என்னென்ன திட்டங்களை செய்வோம் என்பதை மக்களிடம் எடுத்துக் கூறுங்கள்.

## திராவிட மடால் 2.0 ஆட்சி!

மீண்டும் அ.தி.மு.க - பா.ஜ.க அடிமைக் கூட்டணி தமிழ்நாட்டுக்குள் நுழைந்துவிட்டது என்றால் தமிழ்நாட்டை எவ்வளவு பிணைக்கி இழுத்து சென்றுவிடுவார்கள் என்று நீங்கள் பிரச்சாரம் செய்ய வேண்டும். ராஜா அன்பழகன் அவர்களை மிகப்பெரிய வாக்கு வித்தியாசத்தில் ஜெயிக்க வைத்தீர்கள் என்றால், மீண்டும் நம் திராவிட மடால் 2.0 ஆட்சி அமையப்போவது உறுதி. அதை தியாகராயர் நகரில் நீங்கள் உறுதி செய்ய வேண்டும்.

உங்களைமெல்லாம் அன்போடு கேட்கிறேன், பண்போடு கேட்கிறேன், பாசத்தோடு கேட்கிறேன், உரிமையோடு கேட்கிறேன், உங்கள் விட்டுப் பிணையாக இருந்து கேட்கிறேன். இன்னும் பெருமையாகச் சொல்ல வேண்டும் என்றால் தலைவரின் மகனாக இருந்து கேட்கிறேன். முத்தமிழறிஞர் டாக்டர் கலைஞரின் பேரனாக இருந்து கேட்கிறேன். உதயசூரியன் சின்னத்தில் வாக்களித்துச் சர்கோதரர் ராஜா அன்பழகன் அவர்களை அதிக வாக்கு வித்தியாசத்தில் வெற்றிபெறச் செய்து சட்டமன்றத்துக்கு அனுப்புவீர்கள்.

இவ்வாறு கழக இளைஞர் அணிச் செயலாளரும் துணை முதலமைச்சருமான உதயநிதி ஸ்டாலின் அவர்கள் உரையாற்றினார்.